

## ጋሻይ የመስግንን የመጉሰን ጥራሕ አይኮነን ይዕዘብውንዩ።

ህዝባዊ ባህሪ ዘይብሎምን ሕጋዊ አሰራርታ ዘይኸተሉን ፖለቲከኛታት፣ ፖለቲካዊ ውድባት ኮነ መንግስታት ርእሰ ምትእምማን ከም ዝጎድሎም ርዱእ ነገርዩ። ውሽጣዊ ሞራል ኮነ ፖለቲካዊ ስንቁ ስለ ዘይብሎም ከአ ብትሕዝቶ ዘይኮነ ብምስሉነትዮም ዝነብሩ። ብውሽጦም ብባዶነት መንፈስ እናተሳቕዩ ግዳማዊ ምስሎም ብሓሶት፣ ጭካኔ፣ ምጉብዕባዕ፣ ከመላኸዎ ይፍትኑ።

ብባህሪኦም ጸረ-ህዝቢ፣ ጸረ-ደሞክራሲ፣ ጸረ-ህዝባዊ ልምዓት ክንሶም ብቃላት ብሸብዳዕዳዕ፣ ናይ ሰላም፣ ደሞክራሲ፣ ልምዓት ራእይ ዘለዎም መሲሎም ክረአዩ ይደልዩ። ሓቀኛ ህዝባዊ ራእን ስይትራተጂን ምስ ዘለዎም ናይ ካልኣት ፖለቲከኛታት ሞያተኛታት ውድባትን መንግስታትን ተሓዋዊሶም ዘይምስሎም ለቢሶም፣ አብዘይ መርከቦም ተሳፊሮም ክጎዓዙ ይፍትኑ። እቲ ግዳማዊ ምስሊ ንውሽጣዊ ባህሪኦም አይቅይሮን። እንተኾነ ግን ንሳቶም ጎረሓት እቲ ካልእ ነገራት ናይ ምግንዛብ ምትንታን ምግምጋም ዓቕሚ ዘይብሉ በሃም ገይሮም ብምቁጻር ምድንጋር ስራሕና ኢሎም ይወስድዎ። ኩሉ ግዜ መግለጺኦም፣ መሳርሒኦም ጥልመት፣ ምድንጋር፣ ስሰዕ፣ ጭካኔዩ። ክጠልሙ ክኸሕዱ እንከለው አይስከፉን። ምድንጋር ክእለቶምን መሰረታዊ መምዘኒ ፖለቲካዊ ብቕዓቶምንዩ። ስሰዕ ተመኸሩ ተሓጺቡ ዘይለቕቕ መፋጥርቶምዩ። ጭካኔ ካብ ልክዕ ዝሓለፎ ውሽጣዊ ፍርሒ ዝምንጩ እንኮ ዋሕስ ህላውን ቀጻልነቶምንዩ።

ብባህሪኦም ቅንዕና ዘይብሎም አምስሉ ስለ ዝኾኑ፣ ገዛእ ርእሶም አይአምኑን። ገዛእ ርእሱ ዘይአምን ፖለቲከኛ፣ ውድብ ኮነ መንግስቲ ድማ ንህዝቢ ክአምን ኢልካ ዘይሕሰብዩ። ከምቲ ምስ ነብሱ ዝተባእሰ ሰብ ንካልኣት መንጎኛ ኮይኑ ክግርቕ ዘኸእሎ ሞራል ኮነ ብቕዓት ዮብሉን ዝበሃል፡ ገዛእ ርእሱ ዘይአምን ፖለቲካዊ ውድብ ኮነ መንግስቲ ድማ አማኒ ዮብሉን። ስለምንታይ ልክዑ አይፈልጥን። ናይ ካልኣት አረአጺያን አሰራርታን ብልክዕ አይፈልጥን። ባዕሉ ንባዕሉ ነብሱ ከወድስ፡ ንካልኣት ጸለሎ ቀቢሉ ከዳቕቕ ከቆናጽብ ከሳብውን ብገበን ትሕቲ ሃገራውነት ክኸስስ ድሕር አይብልን። በቲ ዝዘርኦ ሓሶት ዝኸደኖ ዘብረቕርቕ ምስሊ፣ ቀልቢ ተግዘብቲ ዝማረኸ፣ ስለዚ ከኣ፡ ድሙቕ ዓወት ዝሓፈሰ ገይሩ ስለ ዝትርጉሞ ድማ፡ ሰማዕትን ተመልክትን እንታይ ይብሉኒ ኢሉ ከይተሰከፈ ዝባኑ ቀለዑ ዝተወደበ ፕሮፖጋንዳዊ ነፍሒታት ዮካይድ።

ናይዚ ከምዚ ዓይነት ባዶ ፕሮፖጋንዳዊ ነፍሒታት አብነታዊ ጎብለል ከኣ፡ ሰማዊ ጉጅላዊ መንግስቲ ህግደፍዩ። ህግደፍ ብባህሪ እንተተዘመዘኑ ጸረ-ህዝቢዩ። ብደሞክራሲ እንተተመዘኑ ጸረ-ደሞክራሲዩ። ብሕጋዊ ተሓታትነት ዓይኒ እንተተገምገሙ ዘይሕጋዊ ፋሉላዊ ኢደ-ውነናዊዩ። ብእምነት ደረጃ እንተተመዘኑ ዝወጽኦሉ ክሓዲዩ። ብተግባር ድማ፡ አዝዩ ፈራሕ ግን ከኣ ብፋሽሽትነትን ዝግለጽ ጩካንዩ። እዚ ኩሉ መንገዲ ዕንወት ህዝብን ሃገርንዩ።

ብርሰትናን ዕንወትናን ድማ እነሆ ብተግባር ኣፍ አውጺኡ ይዛረብ ኣሎ። እዚ ከምዚ ዓይነት አረአጺያን አሰራርታን ካብ 1991 ንደሓር ኣብ መሬት ኤርትራ ክረአን ክሰማዕን ዘይነበሮዩ። ግን ኮይኑ እነሆ። ሰማዊ መንግስታዊ ጉጅለ ህግደፍ ነዚ ከም ጽቡቕዩ ዝገልጸ። ህዝብታት ኤርትራ ግድን ክሓልፍዎ ዘለዎም ገይሩዩ ዝዛረብ። ነቲ ሓቂ ህዝቢ ከይነቕሓሉ ድማ፡ ብናይ ሓሶት ፕሮፖጋንዳ ክሸፍኖ ይፍትን። መን ከማይ መን ከማና ኢሉ ይፍክር። ዘፈክር ህዝባዊ ባህሪ፡ ፖለቲካዊ ብቕዓት፡ ናይ ልምዓት ፖሊሲን ሕጋዊ ትካላዊ አሰራርታ ግን ዮብሉን። ኣፉ መሊኡ ዘዘርብ ውሽጣዊ ሞራል ዘይብሉ እናሃለወ ግን፡ ይዕዘቡኒ ይሰፍሩኒ ከይበለ ውጽኢት ስራሕይ ረአዩለይ ስምዑለይ ይብል።

አብዚ ሒዝናዮ ዘለና ሰሙ ናይ ወርሒ ሕዳር 2019 ማለት ካብ ዕለት 05 ክሳብ 07-11 2019 ኣብ ኣስመራ በይነ መንግስታዊ ኮሚቴ ላዕለዎት ሰብ መዝን ክኢላታትን ቁጠባዊ ኮሚሽን 14 ሃገራት ምብራቕ ኣፍሪቃ ኣኼባ

አካይዶም ነይሮም። እቲ አኼባ ኣብ ዞባ ቀርኒ ኣፍሪቃ ምፍጣር ሓድሽ ዕድላት ንዞባዊ ውህደት፣ ዝብል ቴማ ነይሮም። አኼባ መበል 23 ኮይኑ፣ 300 አኼባኛታት ዝተሳተፉዎን ኣብ ኣስመራ ኤርትራ ክካየድ ከኣ ንፈለማ ግዜኡ ምጻኑን ማዕከናት ዜና ሓቢረን።

ስማዊ ሚኒስትር ሚኒስትሪ ጉዳያት ወጻኢ ህግደፍ ኣቶ ዑስማን ሳልሕ ድማ ከፊትዎ። ኣቶ ዑስማን ኣብ መደረሕ ኣፍሪቃ ብሓፈሻ ዞባ ቀርኒ ኣፍሪቃ ድማ ብፍላይ፣ ንዞባዊ ውህደት ዘቀላጥፍ ፍሉይ ክእለትን ዓቕምን ኣሎ። ዞባ ቀርኒ ኣፍሪቃ ድሕሪ ናይ ዓሰርተታት ዓመታት ጎንጹ፣ ናይ ሰላም ኣየር ተስፋን ስኒትን የስተንፍስ ምህላው፣ እዚ ድማ ንዞባዊ ውህደት ኣዝዩ ኣገዳሲዩ ኢሉ። ቀጺሉ እዚ ዞባ ህይወት ነብስ ወከፍ ሰብ ክቕይር ዝኸእል ዓቢ ሃብቲ፣ ዓቕሚ ሰብን ተፈጥሮኣዊ ጸጋታትን ኣለዎ ድሕሪ ምባል ድማ፣ እዚ ክውን ክኸውን ግን ሰብኣውን ነገራውን ዓቕሚታት ቅርጺ ምትሓዝ ቀንዲ ረጅሒዩ ኢሉ። ቀጺሉ ኤርትራ ካብ ውሽጣዊ ዓቕማ ተበጊሳ ክትሰርሓሉ ምጽናሓን ኣብ ዝመጽእ ሒደት ዓመታት ድማ ማሕበረ ቁጠባዊ ለውጢ ንምምዝጋብ ኣንቁዳ ትሰርሕ ኣላ ክብል መዲሩ።

ስማዊ ሚኒስትር ህግደፍ ከምዚ ዝበለ መሰረት ዘይብሉ መልእኽቲ ከመሓላል እንከሎ፣ ንዓና ንኤርትራውያን ሓድሽ ሓሶት ስለ ዘይኮነ ኣይገርመናን። እቶም ኣብ ቅድሚኦም ኮይኑ ከምዚ ዝበለ ፈጠራዊ መልእኽቲ ዘሕልፈሎም ዘሎ 300 አኼባኛታት ካብ ቀርኒ ርሕቀት ኤርትራ ካብ ኣህጉር ኣፍሪቃ፣ ካብኡ ናብ ድማ ካብ ዞባ ቀርኒ ኣፍሪቃ ከም ዝመጽኡን ብዛዕባ ህልዊ ፖለቲካዊ ቁጠባዊ ኮና ማሕበራዊ ኩነታት ህዝብታት ኤርትራን ጠንቁ ጽቡቕ ኣፍልጦ ከምዘለዎ ኣብ ግምት ዘይምእታው ግን ዝገርምን ዘሕፍርንዩ። እቶም አኼባኛታት ናብ ኤርትራ ክመጽኡ ደኣዮም ኣጋይሽ ምበር ንፖለቲካ ቀርኒ ኣፍሪቃ ኣጋይሽ ኣይኮነን።

ህግደፍ ናይ ሰላም፣ ደሞክራሲ፣ ልዕና ግዛኣተ ሕገ፣ ልምዓት ራእይ ከም ዘይብሉ ዜጋታት ኤርትራ ብሰንኩ ብዝረኸበ ይርከበኒ ይሰደዱን ግዳይ ዝተፈላለዩ ግፍፍዊ ተግባራት ይኾይኑ ምህላዎምን ዝፈልጡዮም። ኩሎም ድማ ኣኣብ ሃገሮም ካብዛ ኣብ ትሕቲ መግዛእቲ ህግደፍ ትርኩብ ኤርትራ ዝሓይሽ ናይ ሰላም፣ ደሞክራሲ፣ ልምዓት ፖሊሲታት ከም ዘለዎም፣ ህዝቦምውን ኣብ ዝሓሸ ኩነታት ከም ዝርከብን ኣይተገንዘበን። ስማዊ ሚኒስትር እዚ ዞባ ድሕሪ ዓሰርተታት ዓመታት ናይ ተስፋን ስኒትን ኣየር የስተንፍስ ኣሎ። ኤርትራ ማሕበረ ቁጠባዊ ለውጢ ንምምዝጋብ ኣንቁዳ ትሰርሕ ኣለና ኢሉ። ዓይኒኻ ብጨው ተሓጺብካ ሓሶት ዝበሃል ከምዚዩ። ናይ ልምዓት ባህሪ የብሉን። ናይ ልምዓት ፖሊሲ የብሉን። ኤርትራ ብናይ ሰብ፣ እንስሳ፣ ኣግራብ ደርቂያ ትህረም ዘላ። ከምኡ ክኸውን ዝገበረ ኸኣ ስማዊ መንግስቲዩ። ንዓሰርተታት ዓመታት ሰላም ናይዚ ዞባ ዝዝርግ ዘሎውን ንሱዩ። ኣብ ኤርትራ ዘሎ ቁጠባዊ ድቀትን ውድቀትን ከኣ ብናይ ቃላት ምቅንጃው ዝሕባእ ኣይኮነን።

ፖለቲካዊ ሓሶት ናይ ፖለቲካዊ ውድቀት መግለጺዩ። ውሽጣዊ ባህሪኻን ተግባርኻን ባዶ ክንሱ ብግዳም ሓላፍነታውያን መንግስታት ዝብልዎን ዝገብርዎን ብቃላት ለቢሰካ መን ከማይ ክትብል ንለባማት ሕፍረትዩ። ኣብቲ መድረኽ ብናይ ሓሶት ቃላት ኣደናጊሩ ነቶም ኣጋይሽ ካብ ዝዓረፍሉ ሆቴል ናብ መዓርፎ ነፈርቲ ሰምበል ኣብጸሑ እንተዘፋንዎምውን ኣይምሓሰመን። ብዓሰርተታት ኣሽሓት ኪሎ ሜትራት ዝቐጸር ኣዝዩ ዘመናዊ ጽርግያታት፣ ዘተኣማምን ንዘመናዊ መስኖኣዊ ሕርሻን ሓይሊ ጸዓትን ዘገልግል ዓለም ለኻዊ ደረጃታቱ ዝሓለወ ዲጋታት ንዘለዎምን ዝፈልጡን ኣጋይሽ፣ ኣብዚ ዘመንዚ ብዝደኸመ እሞ ኸኣ ግዱድ ጉልበታዊ ዕዮ፣ ብመኾስኩሲ ዕፉን ኣሕምልትን ዝኾነ ጭጂሮን ባዴላን ዝተሰርሐ ደቦቕቦቕ ዝኾነ መንገድን፣ ካብ ዓመት ናብ ዓመት ንመስተይ እንስሳ ዘየተኣማምን ሓጽብን ረኣዩለይ ስምዑለይ ኢሉ ከዙሮምውን ተዓዚብና።

ብናቱ እምነት እቶም ኣጋይሽ ሕልናኦም ሸይጦም ብግልባጥ ናይቲ ኣቐዲሞም ዝፈልጥዎ፣ ብተግባር ድማ ደሮና እናተኸድኑ ተዘዋዊሮም ዝተዓዘብዎ መንግድን ዲጋ ዝተሰምዩ ሓጽብን ኤርትራ ትለምዕ ኣላ። መንግስቲ ኤርትራ ኣብ ልምዓት ተጸሚዶ ኣሎ። ህይወት ዜጋታቱ ይቅይሩ ኣሎ ኢሎም ኣብ ዘዝኸድዎ

ክምስክርሉዩ። እዚ ፖለቲካዊ ድንቁርናዩ። ምናልባት ከምዚ ዓይነት ናይ ሓሶት መቻልኡ ዘራብሉ። ካብ ሞያዊ ስነ-ምግባር ጋዜጠኝነት ፍጮ ዝወጽኡ ንኹብዶም ዝሓደሩ ጋዜጠኛታት ክረከቡ ይኸእሉ። እዞም ኣብ ኣኼባ ዝቐነዩ ኣጋይሽ ግን። ዘለዎም ትዕዛብቲ ንውሽጢም ገይሮም። ንዝተግብረሎም እንግዶት ከመስግኑን ከመገሱን ናይ ግድንዩ። ዲፕሎማሲያዊ ቋንቋ ዝበሃል ካብ ምጥቃም ወጻኢ። ኣቀባብላኹም ጽቡቕ ኣይኮነን። እዚ ደኣ መዓስ ጽርጊያን ዲጋን ኮይኑ። ነዚ ከተርእዩና ዲኹም ኣምጺእኩምና ክብልዎም ኣይኸእሉን። ሃገር ይመርሕ ኣለኹ ዝብል ጉጅለ ንከምዚኣም ዝበሉ ኣጋይሽ ንፕሮፖጋንዳ ክጥቀሙሎም ምፍታኑ ግን። ጋሻ የመስግንን የመገሱን ጥራሕ ዘይኮነስ። ይዕዘብ ምኃኑ ዘይምርዳኡ ባዶነቱ የመልከት።

ብሓልዮት ደሞክራሲያዊ ግንባር ሓድነት ኤርትራ ዝፍኖ። ድምጺ ሰላምን ደሞክራሲን ኤርትራ

08-11-2019